



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 06.04.2026** **TIME : 12.50 PM**

**പ്രധാന വാർത്തകൾ**

1. രാജ്യത്ത് പെട്രോൾ, ഡീസൽ, എൽപിജി ക്ഷാമമില്ലെന്ന് കേന്ദ്രസർക്കാർ. ഇന്ത്യയുടെ എൽ.പി.ജി ടാങ്കർ ഗ്രീൻ ആശ ഹോർമുസ് കടലിടുക്ക് കടന്ന് യാത്ര തുടരുന്നു.

**Union Government says, comprehensive measures being taken to ensure uninterrupted fuel supply. India-flagged LPG tanker Green Asha crosses Strait of Hormuz.**

2. ഹോർമുസ് കടലിടുക്ക് തുറക്കാനുള്ള സമയപരിധി ലംഘിച്ചാൽ ആക്രമണം ശക്തമാക്കുമെന്ന് ഇറാൻ അമേരിക്കയുടെ മുന്നറിയിപ്പ്. സമ്മർദ്ദത്തിന് വഴങ്ങി ചർച്ച നടത്തില്ലെന്ന് ഇറാൻ.

**US President Donald Trump Warns Iran of Escalated Action if Hormuz Strait Deadline Is Missed; Iran Rejects Negotiations Under Pressure.**

---

3. കേരളത്തിൽ നിയമസഭാ തിരഞ്ഞെടുപ്പിന്റെ പരസ്യപ്രചാരണം നാളെ അവസാനിക്കും. വോട്ടെടുപ്പ് വ്യാഴാഴ്ച പ്രമുഖ ദേശീയ നേതാക്കൾ ഉൾപ്പെടെയുള്ളവർ പ്രചരണ രംഗത്ത്.

**Public Campaigning for the Keralam Assembly elections will end tomorrow. Polling will be held on Thursday. Prominent national leaders are actively participating in the campaigning.**

4. സ്വാതന്ത്ര്യസമര പോരാട്ടത്തിലെ സുപ്രധാന നാഴികകല്ലായിരുന്ന ഉപ്പു സത്യാഗ്രഹത്തിന്റെ 96-ാം വാർഷികം ഇന്ന്.

**Today marks the 96th anniversary of the Salt Satyagraha, a landmark event in India's freedom struggle.**

5. പ്രളയത്തിലും ഭൂകമ്പത്തിലും ദുരിതമനുഭവിക്കുന്ന അഫ്ഗാനിസ്ഥാൻ മാനുഷിക സഹായവും ദുരന്തനിവാരണ സാമഗ്രികളും കൈമാറി ഇന്ത്യ.

**India sends humanitarian aid and disaster relief materials to Afghanistan following recent floods and earthquakes.**

6. ഏഷ്യൻ റെസ്ലിംഗ് ചാമ്പ്യൻഷിപ്പിന് കിർഗിസ്ഥാനിൽ ഇന്ന് തുടക്കമാകും.

**Indian Wrestlers will begin their campaign at Asian Wrestling Championships 2026 in Bishkek, today.**



---

## GOVT - LPG CYLINDERS (INTRO)

രാജ്യത്ത് പെട്രോൾ, ഡീസൽ, എൽപിജി ക്ഷാമമില്ലെന്ന് കേന്ദ്രസർക്കാർ. അഞ്ചു കിലോഗ്രാം ഗാർഹിക പാചക വാതക സിലിണ്ടറുകളുടെ വിതരണം ഊർജ്ജിതമാക്കിയതായും കേന്ദ്ര സർക്കാർ അറിയിച്ചു .

വിശദാംശങ്ങളിലേക്ക്.....

(വോയിസ്)



## GOVT - LPG CYLINDERS (VOICE)

എൽപിജി ബുക്കിംഗിനായി ഡിജിറ്റൽ രീതികൾ പ്രയോജനപ്പെടുത്തണമെന്ന് കേന്ദ്ര സർക്കാർ നിർദ്ദേശിച്ചു. സാധുവായ തിരിച്ചറിയൽ രേഖകൾ ഉപയോഗിച്ച് എൽപിജി വിതരണ ഏജൻസികളിൽ നിന്ന് ചെറിയ സിലിണ്ടറുകൾ വാങ്ങാവുന്നതാണ്. തടസ്സമില്ലാത്ത ഇന്ധന വിതരണം ഉറപ്പാക്കുന്നതിനൊപ്പം രാജ്യത്തുടനീളം പെട്രോൾ, ഡീസൽ, എൽ.പി.ജി ലഭ്യത ഉറപ്പാക്കാൻ എല്ലാ ശ്രമങ്ങളും നടത്തുന്നതായി പെട്രോളിയം, പ്രകൃതി വാതക മന്ത്രാലയം അറിയിച്ചു. പിഎൻജി കണക്ഷനുകളുടെ വ്യാപനവും കേന്ദ്ര സർക്കാർ ത്വരിതപ്പെടുത്തിയിട്ടുണ്ട്. ഇതിനിടെ ഗ്യാസ് സിലിണ്ടർ വിതരണവുമായി ബന്ധപ്പെട്ട് ഡൽഹി സർക്കാർ എൽ.പി.ജി സിലിണ്ടറുകൾ ഗോഡൗണുകളിൽ നിന്ന് നേരിട്ട് വിൽക്കുന്നത് പൂർണ്ണമായും നിരോധിച്ചു. പുഴുവെച്ചും കരിഞ്ചന്തയും തടയുന്നതിനായി ഡൽഹി സർക്കാർ

---

പ്രത്യേക കൺട്രോൾ റൂമും ഹെൽപ്പ് ലൈൻ നമ്പരുകളും സജ്ജമാക്കിയിട്ടുണ്ട്.

ന്യൂസ് ഡസ്ക് ആകാശവാണി....



## JAISHANKAR

പശ്ചിമേഷ്യൻ സ്ഥിതിഗതികൾ സംബന്ധിച്ച് വിദേശകാര്യ മന്ത്രി എസ്.ജയ്ശങ്കർ ഇറാൻ വിദേശകാര്യ മന്ത്രി അബ്ബാസ് അരാഗ്ചി, ഖത്തർ പ്രധാനമന്ത്രി ഷെയ്ഖ് മുഹമ്മദ് ബിൻ അബ്ദുൾ റഹ്മാൻ ബിൻ ജാസിം അൽതാനി എന്നിവരുമായി ചർച്ച നടത്തി. യു.എ.ഇ വിദേശകാര്യ മന്ത്രി ഷെയ്ഖ് അബ്ദുള്ള ബിൻ സായിദ് അൽ നഹ്യാനുമായും ശ്രീ ജയശങ്കർ ടെലിഫോൺ സംഭാഷണം നടത്തി. ആഗോള ഊർജ്ജ വിതരണത്തിൽ സംഘർഷം ചെലുത്തുന്ന ആഘാതം ചർച്ചയായി.



## GREEN ASHA HORMUS

ഇന്ത്യയുടെ എൽ.പി.ജി ടാങ്കർ ഗ്രീൻ ആശ ഹോർമുസ് കടലിടുക്ക് കടന്ന് രാജ്യത്തേക്ക് യാത്ര തുടരുന്നു. സംഘർഷം രൂക്ഷമായതിനുശേഷം ഈ തന്ത്രപ്രധാന ജലപാതയിലൂടെ കടന്നുപോകുന്ന ഒമ്പതാമത്തെ ഇന്ത്യൻ കപ്പലാണിത്.



---

## AIR INDIA - ISRAEL

പശ്ചിമേഷ്യയിൽ സംഘർഷം തുടരുന്നതിനിടയിൽ ഇസ്രായേലിലേക്കുള്ള വിമാന സർവീസുകൾ നിർത്തിവെച്ച് എയർ ഇന്ത്യ. ന്യൂഡൽഹി - ടെൽ അവിവ് റൂട്ടിലെ വിമാന സർവീസുകൾ മെയ് 31 വരെ നിർത്തിവെച്ചതായി എയർ ഇന്ത്യ അറിയിച്ചു. ഇസ്രായേലിൽ നിന്ന് ഇന്ത്യയിലേക്കും തിരിച്ചും യാത്ര ചെയ്യേണ്ടവർക്ക് ലാൻഡ് ക്രോസിംഗുകൾ വഴി ജോർദാൻ അല്ലെങ്കിൽ ഈജിപ്ത് വഴി സഞ്ചരിക്കാമെന്ന് ഇന്ത്യൻ എംബസി അധികൃതർ വ്യക്തമാക്കി.



## TRUMP - IRAN

ഹോർമൂസ് കടലിടുക്ക് എല്ലാ കപ്പലുകൾക്കുമായി തുറക്കാൻ നൽകിയ സമയപരിധി ലംഘിച്ചാൽ ഇറാന്റെ വൈദ്യുത നിലയങ്ങളും പാലങ്ങളും തകർക്കുമെന്ന് യു.എസ് പ്രസിഡന്റ് ഡോണൾഡ് ട്രംപ്. നാളെ വരെയാണ് ഇറാൻ കടലിടുക്ക് തുറക്കാൻ സമയം നൽകിയിരുന്നത്. എന്നാൽ ടെഹ്റാനുമായി കരാറിലെത്താനും സാധ്യതയുണ്ടെന്ന് ട്രംപ് മാധ്യമങ്ങളെ അറിയിച്ചു. അതേസമയം, അമേരിക്കയുടെ അന്ത്യശ്വാസനം നിരസിച്ച ഇറാൻ, സമ്മർദ്ദത്തിന് വഴങ്ങി ചർച്ച നടത്തില്ലെന്നും വ്യക്തമാക്കി. ഹോർമൂസ് തുറന്നില്ലെങ്കിൽ പശ്ചിമേഷ്യയിലുടനീളം കൂടുതൽ അസ്ഥിരതയും സൈനിക നീക്കങ്ങളും ഉണ്ടാകുമെന്നാണ് വിലയിരുത്തൽ.



## OMAN - IRAN TALKS

ഹോർമൂസ് കടലിടുക്കിലെ ഗതാഗതം സംബന്ധിച്ച് ചർച്ചകൾ നടത്തി ഓറാനും ഇറാനും. പശ്ചിമേഷ്യയിലെ നിലവിലെ സാഹചര്യത്തിൽ തന്ത്രപ്രധാനമായ ജലപാതയിലൂടെ സുരക്ഷിതമായ യാത്ര പുനഃസ്ഥാപിക്കുന്നതിനായി ഇരു രാജ്യങ്ങളിലെയും ഉദ്യോഗസ്ഥർ സാങ്കേതിക വിദഗ്ധരുമായി കൂടിക്കാഴ്ച നടത്തി. ഫെബ്രുവരി അവസാനം ആരംഭിച്ച യു.എസ്, ഇസ്രായേൽ ആക്രമണങ്ങളെത്തുടർന്ന് ഇറാൻ ഹോർമൂസ് കടലിടുക്കിൽ നിയന്ത്രണങ്ങൾ ഏർപ്പെടുത്തുകയായിരുന്നു.



## MEA-AFGHANISTAN

പ്രളയത്തിലും ഭൂകമ്പത്തിലും ദുരിതമനുഭവിക്കുന്ന അഫ്ഗാനിസ്ഥാനിലെ ജനങ്ങൾക്ക് മാനുഷിക സഹായവും ദുരന്തനിവാരണ സാമഗ്രികളും അയച്ച് ഇന്ത്യ. അടുക്കള ഉപകരണങ്ങൾ, ശുചിത്വ കിറ്റുകൾ, സ്ലീപ്പിംഗ് ബാഗുകൾ, മറ്റ് അവശ്യ വസ്തുക്കൾ എന്നിവ ഉൾപ്പെടെ അയച്ചതായി വിദേശകാര്യ മന്ത്രാലയം സമൂഹ മാധ്യമത്തിലൂടെ അറിയിച്ചു. വെല്ലുവിളി നിറഞ്ഞ ഈ സാഹചര്യത്തിൽ അഫ്ഗാൻ ജനതയോട് ഐക്യദാർഢ്യം പ്രകടിപ്പിക്കുന്നതായി മന്ത്രാലയം വ്യക്തമാക്കി.



---

## SC-PEMA KHANDU

അരുണാചൽ പ്രദേശിൽ, സംസ്ഥാന സർക്കാർ പൊതു കരാർ അനുവദിച്ചതിൽ ക്രമക്കേടുകൾ നടന്നെന്ന് ആരോപണത്തിൽ പ്രാഥമിക അന്വേഷണം നടത്താൻ സുപ്രീം കോടതി സിബിഐക്ക് നിർദ്ദേശം നൽകി. മുഖ്യമന്ത്രി പേമ ഖണ്ഡുവുമായും അദ്ദേഹത്തിന്റെ ബന്ധുക്കളുമായും ബന്ധപ്പെട്ട കമ്പനികളാണ് ആരോപണങ്ങളിൽ ഉൾപ്പെട്ടിരിക്കുന്നത്. 16 ആഴ്ചക്കകം അന്വേഷണം നടത്തി റിപ്പോർട്ട് സമർപ്പിക്കാനാണ് നിർദ്ദേശം. സിബിഐയുമായി ഏകോപിപ്പിക്കുന്നതിന് നോഡൽ ഓഫീസറെ നിയമിക്കാൻ ചീഫ് സെക്രട്ടറിയോടും കോടതി ആവശ്യപ്പെട്ടിട്ടുണ്ട്.



## RS-OATH

രാജ്യസഭയിലേക്ക് പുതുതായി തിരഞ്ഞെടുക്കപ്പെട്ട അംഗങ്ങൾക്ക് ചെയർമാൻ സി പി രാധാകൃഷ്ണൻ സത്യവാചകം ചൊല്ലിക്കൊടുത്തു. കേന്ദ്ര സഹമന്ത്രി രാമദാസ് അറവാലെയും എൻസിപിയുടെ മുതിർന്ന നേതാവ് ശരദ് ചന്ദ്ര പവാറും ഉൾപ്പെടെയുള്ള അംഗങ്ങൾ സത്യപ്രതിജ്ഞ ചെയ്തു.



## PARLIAMENT

---

പാർലമെന്റിന്റെ ബജറ്റ് സമ്മേളനം മൂന്ന് ദിവസം കൂടി ചേരും. ലോക്സഭയിലും സംസ്ഥാന നിയമസഭകളിലും സ്ത്രീകൾക്ക് 33 ശതമാനം സംവരണം നൽകുന്നത് ലക്ഷ്യമിട്ട് 2023-ൽ പാസാക്കിയ നിയമം 2029 മുതൽ നടപ്പാക്കുന്നതുമായി ബന്ധപ്പെട്ടാണ് സമ്മേളനം നീട്ടിയത്. ഈ മാസം 16നും 17നും 18നുമാണ് പാർലമെന്റ് വീണ്ടും സമ്മേളിക്കുക.



## ELECTION GENERAL

രാജ്യത്ത് നാലു സംസ്ഥാനങ്ങളിലേക്കും ഒരു കേന്ദ്രഭരണ പ്രദേശത്തേക്കുമുള്ള നിയമസഭാ തിരഞ്ഞെടുപ്പിന്റെ ഒരുക്കങ്ങൾ പുരോഗമിക്കുന്നു. പഴുതടച്ച ഒരുക്കങ്ങളാണ് തിരഞ്ഞെടുപ്പ് കമ്മീഷന്റെ നേതൃത്വത്തിൽ നടക്കുന്നത്. തമിഴ്നാട്ടിൽ നാമനിർദ്ദേശ പത്രിക സമർപ്പണം ഇന്ന് അവസാനിക്കും. പശ്ചിമ ബംഗാളിലെ ഒന്നാം ഘട്ട വോട്ടെടുപ്പിലേക്കുള്ള പത്രിക സമർപ്പണവും ഇന്ന് പൂർത്തിയാകും. ഈ മാസം ഒൻപതിന് വോട്ടെടുപ്പ് നടക്കുന്ന കേരളം, അസം, പുതുച്ചേരി എന്നിവിടങ്ങളിൽ പരസ്യ പ്രചാരണം നാളെ അവസാനിക്കും. മെയ് നാലിനാണ് വോട്ടെണ്ണൽ.



## KERALAM CAMPAIGN

---

കേരളത്തിൽ പരസ്യ പ്രചാരണത്തിന്റെ അവസാന മണിക്കൂറുകളിൽ മുന്നണികളുടെ ആവേശകരമായ തെരഞ്ഞെടുപ്പ് പരിപാടികൾ പുരോഗമിക്കുന്നു. കേന്ദ്രമന്ത്രിമാരും ബിജെപി മുതിർന്ന നേതാക്കളുമായ അമിത് ഷാ ഹരിഷാടും, ശിവരാജ് സിംഗ് ചൗഹാൻ പാലക്കാടും പ്രചാരണത്തിനെത്തും. എൻ.ഡി.എക്ക് വേണ്ടി ഇന്ത്യയുടെ മുൻ ടെനീസ് താരം ലിയാൻഡർ പേസ് ഇന്ന് വൈകിട്ട് കഴക്കൂട്ടത്ത് റോഡ് ഷോയിൽ പങ്കെടുക്കും. സിപിഐഎം നേതാവും മുഖ്യമന്ത്രിയുമായ പിണറായി വിജയൻ സ്വന്തം മണ്ഡലമായ ധർമ്മടത്ത് പ്രചാരണത്തിലാണ്. സിപിഐ എം ജനറൽ സെക്രട്ടറി M A ബേബി , സംസ്ഥാന സെക്രട്ടറി M V ഗോവിന്ദൻ എന്നിവരും പ്രചാരണ രംഗത്ത് സജീവമാണ്. യു.ഡി.എഫ് പ്രചാരണത്തിനായി കോൺഗ്രസ് നേതാക്കളായ രാഹുൽ ഗാന്ധിയും പ്രിയങ്കാ ഗാന്ധിയും ഇന്ന് കേരളത്തിലുണ്ട്.



## **ECI - POLITICAL ADVT**

വോട്ടെടുപ്പ് ദിവസവും തലേനും പത്രങ്ങളിൽ രാഷ്ട്രീയ പരസ്യം നൽകുന്നതിന് മീഡിയ മോണിറ്ററിങ്ങ് ആന്റ് സർട്ടിഫിക്കേഷൻ കമ്മിറ്റിയുടെ മുൻകൂർ അനുമതി നിർബന്ധമെന്ന് മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. കേരളത്തിൽ വോട്ടെടുപ്പ് നടക്കുന്ന ഏപ്രിൽ 9-നും, തലേ ദിവസമായ ഏപ്രിൽ 8-നും നിയന്ത്രണം ബാധകമാണ്. തെറ്റിദ്ധാരണാജനകമോ വിദ്വേഷം

---

പരത്തുന്നതോ ആയ പരസ്യങ്ങൾ തിരഞ്ഞെടുപ്പ് പ്രക്രിയയെ ദോഷകരമായി ബാധിക്കാതിരിക്കാനാണ് നടപടി.



## KOZHIKODE ELECTION (INTRO)

നിയമസഭാ തിരഞ്ഞെടുപ്പിന്റെ പരസ്യ പ്രചാരണം അവസാനിക്കാൻ ഒരു ദിവസം മാത്രം ബാക്കി നിൽക്കെ കോഴിക്കോട് ജില്ലയിലും പ്രചാരണം ശക്തമായി പുരോഗമിക്കുന്നു. തിരഞ്ഞെടുപ്പ് റാലികളിലും റോഡ് ഷോകളിലും ദേശീയ സംസ്ഥാന നേതാക്കൾ ഉൾപ്പെടെ പങ്കെടുക്കുന്നുണ്ട്. UDF പ്രചാരണത്തിനായി പ്രിയങ്ക ഗാന്ധി ഇന്ന് തിരുവമ്പാടി മണ്ഡലത്തിലെത്തും, എൻ ഡി എ ക്കായി കേന്ദ്ര മന്ത്രി അമിത് ഷാ. ശോഭ കരന്ത് ലെജെ എന്നിവർ വിവിധ മണ്ഡല പര്യടനം നടത്തി. എൽഡിഎഫിനായി സിപിഐഎമ്മിന്റെ മുതിർന്ന നേതാക്കളായ പ്രകാശ് കാര്യാട്ട് ബൃന്ദ കാര്യാട്ട് എന്നിവർ വിവിധ പരിപാടികളിൽ സംബന്ധിച്ചു.

കൂടുതൽ വിവരങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർബാബു.....

(വോയിസ്)



## PUTHUCHERY

---

പുതുച്ചേരിയിൽ തെരഞ്ഞെടുപ്പ് പ്രചാരണം അവസാന ഘട്ടത്തിലേക്ക് കടന്നതോടെ, പ്രമുഖ രാഷ്ട്രീയ കക്ഷികൾ ദേശീയ നേതാക്കളെ കളത്തിലിറക്കി റോഡ് ഷോകളും പൊതുയോഗങ്ങളും സംഘടിപ്പിക്കുകയാണ്. ബി.ജെ.പി ദേശീയ അധ്യക്ഷൻ നിതിൻ നമ്പിൻ, കേന്ദ്ര മന്ത്രിയും ബി.ജെ.പി മുതിർന്ന നേതാവുമായ അമിത് ഷാ, മുതിർന്ന കോൺഗ്രസ് നേതാവ് രാഹുൽ ഗാന്ധി, ദ്രാവിഡ മുന്നേറ്റ കഴകം പ്രസിഡന്റും തമിഴ്നാട് മുഖ്യമന്ത്രിയുമായ എം.കെ.സ്റ്റാലിൻ തുടങ്ങിയവർ പ്രചാരണ പരിപാടികളിൽ പങ്കെടുക്കുന്നുണ്ട്.



## **SALT SATYAGRAHA**

സ്വാതന്ത്ര്യസമര പോരാട്ടത്തിലെ സുപ്രധാന നാഴികകല്ലായിരുന്ന ഉപ്പു സത്യാഗ്രഹത്തിന്റെ 96-ാം വാർഷികം ഇന്ന്. 1930-ൽ മഹാത്മാഗാന്ധി ദണ്ഡിയിൽ നിന്ന് പ്രകൃതിദത്ത ഉപ്പ് ശേഖരിച്ച് ബ്രിട്ടീഷ് ഉപ്പ് നിയമം ലംഘിച്ചതിന്റെ ഓർമ്മയ്ക്കായാണ് ഏപ്രിൽ 6-ന് ഉപ്പ് സത്യാഗ്രഹ വാർഷികമായി ആചരിക്കുന്നത്. 24 ദിവസം നീണ്ടുനിന്ന ദണ്ഡിയാത്ര 1930 മാർച്ച് 12 ന് സബർമതി ആശ്രമത്തിൽ നിന്ന് ആരംഭിച്ച് ഏപ്രിൽ 6 ന് ഗുജറാത്തിലെ ദണ്ഡിയിൽ അവസാനിച്ചു .



## **ASIAN WRESTLING CHAMPIONSHIPS**

ഏഷ്യൻ റെസ്പിംഗ് ചാമ്പ്യൻഷിപ്പിന് കിർഗിസ്ഥാനിലെ ബിഷ്കെക്കിൽ ഇന്ന് തുടക്കമാകും. ഒളിമ്പിക് മെഡൽ ജേതാവ് അമൻ സെഹ്റാവത്താണ് ഇന്ത്യയുടെ 30 അംഗ ടീമിനെ നയിക്കുന്നത്. അക്ഷയ് , സുജിത് കൽക്കൽ , സുനിൽ കുമാർ എന്നിവർ ഇന്ത്യയ്ക്കായി മത്സരിക്കും.വനിതാ വിഭാഗത്തിൽ മീനാക്ഷി ഗോയാത്ത് , മനീഷ ബൻവാല എന്നിവരും മത്സരത്തിനിറങ്ങും.ഈ മാസം 12 ന് ചാമ്പ്യൻഷിപ്പ് അവസാനിക്കും.

